

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ
(الآية)

قواعد داخلہ

جملہ درجات میں قدیم و جدید داخلوں کی تفصیلات و مقیم طلبہ کے لئے راہنما ہدایات،
اجراء و بندش امداد کی توضیحات اور طلبہ عزیز کے ساتھ ہمدردی و خیر خواہی کا اجمالی خاکہ

حسب ہدایت

حضرت مولانا محمد سعیدی صاحب مدظلہ

ناظم و متولی مظاہر علوم (وقف) سہارنپور

شائع کردہ

دفتر تعلیمات مدرسہ مظاہر علوم (وقف) سہارنپور

طلبہ عزیز کے ساتھ ہمدردی و خیر خواہی

”طلبہ عزیز ہمارے پاس امانت ہیں جو اصول و ضوابط یا قوانین متعین
کئے گئے ہیں، اس میں ان کی ہمدردی اور خیر خواہی ملحوظ نظر رہے، اس لئے
ان پر شفقت و رحمت کا دامن ہاتھ سے نہ چھوٹے، حضرات مدرسین
و ملازمین سب ہی ان پر مطلوبہ شفقت کے مکلف ہیں، قوانین و اصول کی
رعایت کرتے ہوئے مطلوبہ فہمائش اگرچہ ضروری ہے مگر زبردستی یا تنبیہ
میں مطلوبہ حدود میں تجاوز کسی کے لئے بھی روا نہیں، ان کو فہمائش اور ان
سے مخاطب کے وقت ہم سب کے لئے بالخصوص اہل دفتر کے لئے ترجم
اور شفقت اور ان کے مہمان رسول ہونے کا لحاظ از حد ضروری ہے۔“

بِسْمِ اللّٰهِ الرَّحْمٰنِ الرَّحِیْمِ

اَلَمْ تَرَ كَيْفَ ضَرَبَ اللّٰهُ مَثَلًا كَلِمَةً طَيِّبَةً كَشَجَرَةٍ طَيِّبَةٍ
اَصْلُهَا ثَابِتٌ وَفَرْعُهَا فِي السَّمَاءِ، تُؤْتِيْ اُكْلَهَا كُلَّ حِيْنٍ باذْنِ
رَبِّهَا وَيَضْرِبُ اللّٰهُ الْاَمْثَالَ لِلنَّاسِ لَعَلَّهُمْ يَتَذَكَّرُوْنَ (ابراہیم ۲۵-۲۶)

ترجمہ: تو نے نہ دیکھا کیسی بیان کی اللہ نے ایک مثال بات ستھری جیسے ایک
درخت ستھرا اس کی جڑ مضبوط ہے اور ٹہنے ہیں آسمان میں، لاتا ہے پھل اپنا، ہر وقت
پراپنے رب کے حکم سے اور بیان کرتا ہے اللہ مثالیں لوگوں کے واسطے تاکہ وہ
فکر کریں۔ (ترجمہ شیخ الہند)

رسول اللہ صلی اللہ علیہ وسلم کا ارشاد گرامی ہے

اِنَّ رِجَالًا يَّاْتُوْنَكُمْ مِنْ اَقْطَارِ الْاَرْضِ يَنْفَقُوْنَ فِي الدِّيْنِ فَاِذَا اتَوْكُمْ
فَاَسْتَوْصُوْا بِهِمْ خَيْرًا (ترمذی)

ترجمہ: بے شک بہت سے لوگ زمین کے گوشے گوشے سے علم دین میں تفقہ
حاصل کرنے کیلئے تمہارے پاس آئیں گے، جب وہ آئیں تو تم ان کے بارے میں
خیر خواہی کی وصیت قبول کرو۔

مدارس دینیہ کے قیام کا مقصد محض علوم و فنون کی منتقلی یا کسی طرز تعلیم کا اجراء
نہیں بلکہ ان کی تاسیس کا عظیم مقصد میراث نبوی کی علمی و عملی حفاظت و اشاعت ہے
جس کیلئے تعلیم و تربیت دونوں ضروری ہیں، کیونکہ تعلیم سے علم نبوی اور تربیت سے
عمل نبوی کا ظہور ہوتا ہے۔

ہندستان کے مشہور علمی شہر سہارنپور کی مایہ ناز ہستیوں میں فقیہ العصر حضرت
اقدس مولانا سعادت علیؒ (۱۲۸۶ھ) کی ذات گرامی بھی ہے جو تیرہویں صدی
ہجری کے علماء میں اپنی فقہت، تبحر علمی اور گونا گوں اوصاف و محاسن کی بنا پر نہایت

ممتاز و فائق اور یگانہ روزگار تھی، علوم و فنون میں ان کو خاص دسترس اور فتنہ و افتاء میں
انتہائی کمال حاصل تھا۔

حضرت سید احمد شہیدؒ (م ۱۲۳۶ھ) جیسے مجاہد جلیل سے ان کو خاص ربط و تعلق تھا
اور آپ ان کی جماعت کے اہم اور مخصوص لوگوں میں تھے۔ (نزہۃ الخواطر)
آپ کی ذات عالی سے جو بے پناہ علمی فیضان ہوا وہ نہایت ہی اہم، مثالی اور
ہندستان کی علمی تاریخ کا ایک شاندار باب ہے۔

مظاہر علوم سہارنپور آپ کے فیضان علمی کا ایک نقش جلیل ہے، جس کو یکم رجب
۱۲۸۳ھ مطابق ۹ نومبر ۱۸۶۶ء جمعہ کے دن قائم فرمایا تھا، اس وقت سے یہ ادارہ
اسلام اور اسلامیات کی عظیم الشان خدمات انجام دے رہا ہے اور اس کے بیشمار
فضلاء پوری دنیا میں دین مبین کی شمع روشن کئے ہوئے ہیں، اطراف عالم سے طلبہ
حصول تعلیم کیلئے آتے ہیں اور محمد اللہ زیور علم سے آراستہ ہو کر جاتے ہیں گویا یہ ادارہ
اِنَّ رِجَالًا يَّاْتُوْنَكُمْ مِنْ اَقْطَارِ الْاَرْضِ يَنْفَقُوْنَ فِي الدِّيْنِ کا مصداق
ہو کر قول بحق كَشَجَرَةٍ طَيِّبَةٍ اَصْلُهَا ثَابِتٌ وَفَرْعُهَا فِي السَّمَاءِ کے قالب میں
ڈھل چکا ہے۔ علم اور اہل علم کے ساتھ ہمدردی، طلبہ عزیز کے ساتھ خیر خواہی، حالات
اور ماحول کے مطابق نسل نو کی تیاری، اسلام دشمن مخالفانہ ماحول میں ثابت قدم رہنے کی
تلقین و ہدایت اور اپنے مسلک و مشرب حنفیت و چشتیت کی تبلیغ و اشاعت اس کے
فرائض اور بنیادی مقاصد میں شامل ہے۔

دنیا بھر میں پھیلے ہوئے مدرسہ کے معاونین و مخلصین کو مدرسہ کی تعلیمی و تعمیری
ترقیات سے دینی و ملی دلچسپی و ہمدردی کے ناطے اس کے آئین و قوانین اور
دستور العمل سے آگہی کا مطالبہ بھی رہتا ہے۔ اس لئے مناسب سمجھا گیا کہ اس سلسلہ
میں مدرسہ کے اصول و ضوابط کو دستور العمل کی صورت میں شائع کر دیا جائے۔

درجات عربی میں جدید داخلے

- (۱) پانچ شوال المکرم کو مدرسہ کا تعلیمی سال جدید کیلئے افتتاح ہو جائے گا اور ابتدائی کارروائی کے بعد تمام جماعتوں کا داخلہ شروع ہو جائے گا۔
- (۲) جو طلبہ مظاہر علوم میں داخلہ کے لئے آئیں وہ سابق مدرسہ کا تعلیمی تصدیق نامہ ضرور لائیں اس کے بغیر داخلہ مشکل ہوگا۔
- (۳) صوبہ آسام، بنگال، تری پورہ، منی پور، کشمیر تمام سرحدی مقامات کے طلبہ کیلئے ضروری ہوگا کہ وہ بوقت داخلہ اپنا وطنی تصدیق نامہ مصدقہ مجسٹریٹ پیش کریں۔
- (۴) ہندوستان کے علاوہ دیگر ممالک سے آنے والے طلبہ پاسپورٹ اور پورے سال کا تعلیمی ویزا حاصل کرنے کے بعد ہی داخلہ کا ارادہ کریں۔
- (۵) غیر سرحدی اور مقامی قدیم و جدید سبھی طلبہ کیلئے مقامی پردھان کی وطنی تصدیق، پاسپورٹ یا سرکاری شناخت نامہ کی فوٹو ضروری ہوگی۔
- (۶) تمام جماعتوں میں داخلہ کے لئے قدیم طلبہ مقدم ہوں گے ان کے بعد متعینہ تعداد پوری کرنے کیلئے جدید داخلے ہوں گے۔
- (۷) ابتدائی عربی کے درجات میں داخلہ کیلئے شہری اور علاقائی بچوں کو ترجیح دی جائیگی۔
- (۸) جدید داخلوں کیلئے درخواستوں اور فارم کی تقسیم تقریباً ایک ہفتہ تک جاری رہے گی۔
- (۹) درجہ فارسی اور درجات عربی میں درجہ ہفتم تک کے طلبہ کا داخلہ امتحان تقریری ہوگا۔
- (۱۰) دورہ حدیث شریف کا امتحان داخلہ تحریری ہوگا جس کے ایام و تواریخ کی اطلاع بذریعہ اعلان دی جائے گی اور اس میں شرکت کے لئے درخواست داخلہ کے ساتھ سابقہ مدرسہ کی تعلیمی تصدیق منسلک کرنی ہوگی۔
- (۱۱) اپنی ناگزیر ضروریات کا سامان ہمراہ لائیں۔

تجوید

- (۱) تجوید و قراءت کی اہمیت کے پیش نظر مظاہر علوم میں درجہ فارسی سے درجہ پنجم تک کے تمام طلبہ کے لئے مقررہ نصاب کے مطابق تجوید و قراءت لازم ہے۔
- (۲) مذکورہ پانچ سالہ تجوید و قراءت کی تکمیل پر حسب ضابطہ سند کا استحقاق ہوگا۔
- تجوید کے مختلف درجات میں داخلہ کے قواعد اور کتب ممتحنہ کی تفصیل۔

درجہ حفظ و ناظرہ

- (۱) اس شعبہ میں صرف مقامی اور مظاہر علوم کے اساتذہ و ملازمین کے بچوں کا داخلہ ہوگا۔ البتہ خلیلیہ شاخ میں جاری درجات حفظ و ناظرہ میں قرب و جوار اور بیرون شہر کے طلبہ امدادی و غیر امدادی حسب ضابطہ داخل ہو سکتے ہیں۔
- (۲) اس شعبہ میں داخل بچوں کو امداد اور دارالاقامہ میں قیام کی اجازت نہیں ہوگی۔
- (۳) درجہ حفظ میں صرف مظاہر علوم کے شعبہ ناظرہ سے فارغ بچوں کا داخلہ ہوگا۔

تجوید حفص اردو

- (۱) یہ شعبہ دو سال کا ہے اس میں داخلہ لینے والوں کیلئے دینیات اور اردو وغیرہ میں اچھی استعداد کا حامل ہونا ضروری ہے۔
- (۲) سال اول میں داخلہ کے خواہشمند طلبہ کو قرآن کریم حفظ، خوشخطی و خوش الحانی، تعلیم الاسلام (مفتی کفایت اللہ) اور مسنون دعاؤں کا امتحان دینا ہوگا۔
- (۳) سال دوم میں داخلہ کے خواہشمند طلبہ کو فیض العزیز، جمال القرآن، از پارہ (۱۱) تا پارہ (۳۰) حدر، پارہ (۳۰) مکمل ترتیل کا امتحان دینا ہوگا۔
- (۴) سال دوم میں داخل ہونے والے طلبہ سابق مدرسہ کی تصدیق خواندگی قرآن کریم بھی پیش کریں۔

تجوید حفص عربی

- (۱) اس شعبہ کے امیدواروں کو درج ذیل کتابوں کا امتحان دینا ہوگا۔ فیض العزیز، فوائد مکیہ، معرفۃ الوقوف، پارہ (۳۰) مکمل ترتیلاً، پارہ (۱) تا پارہ (۱۰) حدراً
(۲) اس شعبہ میں داخلہ لینے والوں کے لئے حافظ قرآن ہونا ضروری ہے۔
(۳) دیگر مدارس دینیہ کے طلبہ سابق مدرسہ کی تصدیق خواندگی حفظ و ناظرہ پیش کریں۔
(۴) تجوید حفص اردو، عربی و سببہ اور عشرہ کے تمام ہی طلبہ کو مابین العشاءین مقررہ استاذ کی نگرانی میں تلاوت کی مشق ضروری ہے۔

قرأت سببہ

- (۱) اس شعبہ کے خواہشمند طلبہ درج ذیل کتابوں کا امتحان دیں۔
خلاصۃ البیان، مقدمہ جزری، پارہ (۲۱) تا پارہ (۳۰) حدراً
(۲) اس شعبہ میں بھی داخلہ کیلئے حافظ قرآن ہونا شرط ہے، نیز عربی و فارسی میں اچھی استعداد اور خوش الحان طلبہ کو ترجیح دی جائے گی۔
(۳) جو طلبہ حفص عربی میں فارغ ہوں گے ان ہی کا داخلہ قراءت سببہ میں ہوگا، اس لئے دیگر مدارس کے طلبہ سابق مدرسہ کی تصدیق خواندگی حفص عربی بھی پیش کریں۔

قرأت عشرہ

- (۱) اس شعبہ کے خواہشمند طلبہ درج ذیل کتابوں کا امتحان دیں۔
شاطبیہ، تمشیط الطبع، پارہ (۲۸) اور پارہ (۲۹) ترتیلاً
(۲) اس شعبہ میں داخلہ صرف ان ہی طلبہ کا ہوگا جنہوں نے قراءت سببہ پڑھی ہوگی۔
(۳) دیگر مدارس دینیہ کے طلبہ سابق مدرسہ کی تصدیق خواندگی قراءت سببہ بھی پیش کریں۔
(۴) تجوید و قراءت کے تمام درجات میں انتخاب تقابل کی بنیاد پر ہوگا۔

مطلوبہ جماعت میں داخلہ کیلئے کتب ممتحنہ

مختلف درجات میں داخلہ کیلئے کتب ممتحنہ کی تفصیل۔

درجہ فارسی:

حفظ یا ناظرہ کلام پاک کی خواندگی کی تصدیق مع نمبرات محصلہ، اردو کتابچے۔
دینیات (نماز مکمل، کلمے، اردو لکھنا پڑھنا اور پہاڑے و گنتی)

سال اول عربی:

حمد باری، تیسیر المبتدی، پند نامہ، تعلیم الدین، املاء، پہاڑے، حساب۔

سال دوم:

النحو الواضح ۱-۲، ۳، علم الصرف، مالا بدمنہ، دروس اللغۃ العربیہ ۱-۲، ۳، اوجز السیر

سال سوم:

ہدایۃ النحو، مرقات، علم الصیغہ، زاد الطالبین، نور الايضاح

سال چہارم:

کافیہ، قدوری، شرح تہذیب، القراءۃ الراشدہ سوم، ترجمہ ثلث اخیر۔

سال پنجم:

بحث اسم قطبی، کنز الدقائق، ترجمہ قرآن (ثلث ثانی) اصول الشاشی۔

سال ششم:

مختصر المعانی، ترجمہ کلام پاک (ثلث اول)، شرح وقایہ، نور الانوار۔

سال ہفتم: (موقوف علیہ)

جلالین، ہدایہ اولین، ریاض الصالحین، مقامات حریری۔

سال ہشتم: (دورہ حدیث شریف)

بیضاوی، ہدایہ آخرین، مشکوٰۃ شریف (ان کتابوں کا امتحان تحریری ہوگا)

افشاء

ہدایہ آخرین، شرح عقائد، املاء و حساب (تحریری) تجوید و قراءت (شفوی) جس میں قرآن پاک کی صحت لفظی اور پارہ عم کا امتحان ہوگا۔

تکمیل علوم: (فنون)

اس شعبہ کے لئے کتابوں کی تعیین طالب علم کے مزاج و مذاق کے مطابق بوقت داخلہ کی جائے گی۔

شعبہ تکمیل تفسیر

(۱) اس شعبہ میں داخلہ کے مجاز صرف وہ فضلاء ہوں گے جنہوں نے مظاہر علوم وقف یا اس کے ہم پلہ کسی معتبر ادارہ سے فضیلت کے امتحان میں امتیازی نمبرات سے کامیابی حاصل کی ہو۔ امتیازی نمبرات سے کامیاب نہ ہونے والے طلبہ اس درجہ میں داخلہ کے مستحق نہ ہوں گے۔

عام تخصصات کی طرح اس شعبہ میں بھی فضلاء مظاہر علوم کو ترجیح دی جائیگی۔

(۲) تکمیل تفسیر میں داخلہ کیلئے درج ذیل کتابوں کا امتحان دینا ہوگا۔ جلالین شریف۔ بیضاوی شریف۔ الفوز الکبیر، تجوید قواعد ضروریہ۔

(۳) اس شعبہ میں امیدوار اگر کسی اور مدرسہ کا فارغ ہے تو اس کو دورہ حدیث شریف کی خواندگی کی تصدیق مع مارکس شیٹ پیش کرنی ہوگی۔

(۴) جن طلبہ نے مظاہر علوم میں صرف دورہ حدیث شریف پڑھا ہے، ایسے طلبہ کی تجوید قواعد ضروریہ اور بیضاوی شریف کی جانچ ہوگی۔

مراحل داخلہ جدید، ترتیب وار:

(۱) ۵ شوال کے بعد سے فارم داخلہ کی تقسیم شروع ہو جاتی ہے جو عام طور پر ایک ہفتہ تک جاری رہتی ہے۔ (فارم کی فیس صرف پانچ روپے ادا کی جائے)

(۲) دفتر تعلیمات سے فارم داخلہ حاصل کریں۔

(۳) فارم کی صحیح صحیح خانہ پری اور دو عدد پاسپورٹ سائز فوٹو چسپاں کر کے سابقہ مدرسہ کی تعلیمی تصدیق کے ساتھ دوبارہ دفتر میں جمع کر دیں۔ دورہ حدیث شریف میں داخلہ کے خواہشمند طلبہ کیلئے بھی یہ تصدیق پیش کرنی ضروری ہے (خوب یاد رہے جو نام اور تاریخ پیدائش وغیرہ فارم میں لکھی جائے گی اس میں کوئی تبدیلی نہیں ہوگی)۔

(۴) دفتر کی طرف سے امتحان کیلئے مجوزہ ممتحن کے پاس مقررہ جگہ پر پہنچ کر امتحان دیں۔

(۵) ممتحن متعلقہ کتابوں کا امتحان لینے کے علاوہ شرعی وضع قطع کی جانچ کر کے تصدیق بھی کرے گا (اگر امیدوار کے بال اور اس کا لباس غیر شرعی ہے یا اسہال ازار کا عادی یا مقطوع الحجیہ ہے تو داخلہ نہ ہو سکے گا)

(۶) امتحان اور وضع قطع کی تصدیق کے بعد دفتر تعلیمات سے نتائج کا اعلان ہوگا۔

(۷) اعلان نتائج کے بعد پارہ عم سنانے کیلئے جس ممتحن اور امتحان گاہ کی تجویز ہوگی وہاں پہنچ کر پارہ عم حفظ سنائیں۔

(۸) پارہ سنانے کے بعد نگران دارالاقامہ سے اپنے حجرہ کی تعیین کرائیں۔

(۹) حجرہ کی تعیین کے بعد دفتر تعلیمات سے کھانا جاری ہوگا۔

(۱۰) مذکورہ تمام کارروائی کے بعد فہرست طلبہ کتب خانہ بھیج دی جائے گی وہاں پہلے

قدیم طلبہ کو پھر جدید طلبہ کو جماعت وار مستعار کتابیں ملیں گی جس کی اطلاع اعلان کے ذریعہ کی جائے گی۔

مراحل داخلہ قدیم، ترتیب وار:

- (۱) قدیم طلبہ کو ۱۷ سوال تک حاضر ہونا ضروری ہے، اس کے بعد امداد کا استحقاق نہ ہوگا۔
- (۲) خط و کتابت اور فون و فیکس یا انٹرنیٹ وغیرہ کے ذریعہ داخلہ نہیں ہوگا۔
- (۳) قدیم طلبہ یہاں آنے کے بعد پہلی فرصت میں فارم داخلہ برائے طلبہ قدیم حاصل کریں۔
- (۴) فارم کی خانہ پری اور دو عدد پاسپورٹ سائز فوٹو چسپاں کرنے کے بعد دفتر تعلیمات میں جمع کریں۔
- (۵) دفتر میں آپ کے فارم کا اندراج ہوگا اور سابقہ تعلیمی و اخلاقی ریکارڈ کی روشنی میں داخلہ کی منظوری یا عدم منظوری کا پروانہ دیا جائے گا۔
- (۶) دفتری امور کی تکمیل کے بعد پارہ عم سنہ کیلئے ممتحن اور امتحان گاہ کا اعلان ہوگا۔
- (۷) ممتحن پارہ سننے کے ساتھ وضع قطع کی جانچ کر کے رپورٹ دے گا۔
- (۸) پارہ اور وضع قطع کی رپورٹ درست پائے جانے کے بعد دارالاقامہ کے نگران سے اپنے لئے حجرہ کی تعیین کرائیں۔ متعینہ قیام گاہ میں تغیر و تبدل مشکل ہوگا۔
- (۹) حجرہ کی تعیین کے بعد بشرط استحقاق امداد دفتر تعلیمات سے کھانا جاری ہوگا۔
- (۱۰) غیر امدادی طلبہ کو قیمتاً اجراء طعام کا استحقاق ہے۔
- (۱۰) مذکورہ جملہ امور کی تکمیل کے بعد حسب اعلان و ضابطہ کتب خانہ سے مستعار کتابیں دی جائیں گی۔
- (۱۱) کتب خانہ کی مستعار کتابیں اختتام تعلیم پر واجب الرد ہوں گی، گمشدگی کی صورت میں قیمت داخل کر کے رسید لے لیں، بصورت دیگر کتب خانہ، طالب علم کے والدین اور سرپرستان کو بذریعہ خط و کتابت مطلع کرے گا۔

چند قابل لحاظ امور برائے طلبہ قدیم و جدید

- (۱) تمام طلبہ کیلئے مدرسہ کے قوانین و ضوابط اور وقتی ہدایات و اعلانات کی پابندی ضروری ہے۔
- (۲) جو طلبہ مدرسہ میں داخل ہو کر زمانہ تعلیم میں صنعت و حرفت اور ملازمت وغیرہ کرنے کا قصد رکھتے ہوں وہ بھی مدرسہ میں ہرگز داخلہ کی کوشش نہ کریں کیونکہ اس میں تعلیمی نقصان کے علاوہ دوسری اہم مضرتیں بھی ہیں۔
- (۳) داخلہ کے بعد اگر مدرسہ کے قانون یا مفاد کے خلاف کوئی شکایت ملی تو فوری طور پر داخلہ کا عدم ہو کر اخراج کر دیا جائے گا۔
- (۴) موبائل فون مجموعہ انواعہ ممنوع ہے بالخصوص کیمرے والا موبائل انتہائی خطرناک اور مخرب اخلاق ہونے کے سبب قطعاً منع ہے، ایسے موبائل کا حامل طالب علم فوری طور پر سخت سزا کا مستحق ہوگا، نگران دارالاقامہ کو اختیار ہے کہ اگر چاہے تو ایسے شخص کا اخراج تجویز کرائے یا اختتام سال تک موبائل دفتر میں ودیعت رکھ دیا جائے اور قبل ازیں مطالبہ پر موبائل مع الاخراج کا استحقاق ہے۔
- (۵) داخلہ کیلئے بے جا سفارش، دباؤ اور شخصی وجاہتوں کا سہارا لینا غلط ہے۔
- (۶) جن طلبہ کی دوران سال شکایات دفتر مدرسہ کو موصول ہوئی ہیں وہ بھی مدرسہ میں داخلہ کے مجاز نہ ہوں گے۔
- (۷) اساتذہ، عملہ یا نگران حضرات کی شکایات اور ان کی شان میں گستاخی بھی داخلہ میں رکاوٹ بن سکتی ہے۔
- (۸) جو طلبہ دوسرے دینی مدارس کی جانب سے تحصیل چندہ کیلئے جاتے ہیں اگر ان کا کوئی جھگڑا اہل مدرسہ کے علم میں آیا تو ان کا داخلہ نہ ہوگا۔
- (۹) جن طلبہ سے مدرسہ کے قواعد و ضوابط کی پابندی نہ ہو سکتی ہو ایسے طلبہ آئندہ سال داخلہ کے لئے یہاں ہرگز نہ آئیں۔

- (۱۰) داخلہ کے بعد جن قدیم وجدید طلبہ کی غیوبت بلا اجازت مسلسل ۱۰ دنوں تک ہوگی ان کا داخلہ کالعدم قرار دیا جائے گا اور کوئی سفارش مسوع نہ ہوگی۔
- (۱۱) سالانہ امتحان میں شرکت کیلئے ہر سبق میں ۷۵ فی صد حاضری ضروری ہے۔

امتحان دینے والے طلبہ کیلئے ضروری ہدایات

- (۱) بغیر عارضی شناخت نامہ کے امتحان کی اجازت نہ ہوگی۔
- (۲) شناخت نامہ دفتر تعلیمات کی مہر اور دستخط کے بعد ہی معتبر ہوگا۔
- (۳) کسی قسم کی تحریر یا موبائل فون اور کیلکولیٹر لانے کی اجازت نہیں ہے۔
- (۴) اپنا قلم، پیڈ، پنسل اور پیمانہ ساتھ لائیں۔
- (۵) امتحان گاہ میں مدد دینے والے اور مدد لینے والے طالب علم کو امتحان سے خارج کر دیا جائے گا۔
- (۶) پرچہ سوالات اور کاپی برائے جوابات امتحان گاہ میں ملے گی اور وہیں جمع ہوگی۔
- (۷) سوال میں گنجلک یا ابہام کی صورت میں متعلقہ نگراں سے صرف پہلے ہی گھنٹہ میں مراجعت کی جاسکتی ہے۔

شعبہ افتاء

- منصب افتاء بہت زیادہ اہمیت کا حامل ہے، اس کے پیش نظر اس میں مندرجہ ذیل شرائط اور قواعد کے مطابق داخلہ ہوگا۔
- (۱) شعبہ افتاء میں داخلہ کے متمنی طلبہ کو فارم داخلہ ۲۰ شوال المکرم تک تقسیم ہوں گے اور ان کا امتحان تحریری ۲۲/۲۱ شوال المکرم کو ہوگا۔
- (۲) افتاء میں داخلہ کیلئے کتب ممتحنہ درج ذیل ہیں۔
- ہدایہ آخرین، شرح عقائد، املاء و حساب (ہر سہ تحریری) تجوید و قراءت (شفوی) جس میں قرآن پاک کی صحت لفظی اور پارہ عم کا امتحان ہوگا۔

- (۳) مطلوبہ تعلیمی استعداد کے علاوہ درج ذیل امور داخلہ کی وجوہ تریج ہوں گے۔
- (الف) حافظ قرآن ہونا۔ (تصدیق خواندگی حفظ منسلک کریں)
- (ب) حسامی پڑھا ہونا۔ (تصدیق خواندگی حسامی منسلک کریں)
- (ج) مدرسہ ہذا کا فارغ التحصیل ہونا اور اعلیٰ نمبرات سے کامیاب ہونا۔
- (۴) شعبہ افتاء میں داخلہ کے خواہشمند طلبہ کو تمام مقررہ مضامین کا امتحان دینا ہوگا، قدیم طلبہ کے جن مضامین کا تعلیمی ریکارڈ مدرسہ ہذا میں تعلیم حاصل کرنے کی وجہ سے یہاں محفوظ ہے اور نتیجہ امتحان اطمینان بخش ہے وہ افتاء کے داخلہ امتحان سے ان مضامین میں مستثنیٰ رہیں گے البتہ املاء و حساب کا امتحان داخلہ دینا ہوگا۔
- (۵) افتاء میں کل پندرہ طلبہ داخل کئے جائیں گے اور اگر وہ مطلوبہ معیار کے حامل ہیں تو ان سب کا داخلہ امدادی ہوگا۔
- (۶) انتخاب تقابل کی بنیاد پر ہوگا۔
- (۷) افتاء میں داخلہ کے خواہشمند طلبہ بالخصوص سفارش پیش کرنے سے احتراز کریں، ورنہ ایسا طالب علم ترجیحی طور پر داخلہ کا مستحق نہ ہوگا۔
- (۸) مذکورہ بالا شرائط کے باوصف حرف آخر کے طور پر اس فطری صلاحیت اور علم و فکر کے ان ضروری احوال کو بھی دیکھا جائیگا جو تفقہ فی الدین اور افتاء کے عظیم المرتبت کام کیلئے لازمی ہیں اسلئے اس درجہ میں مطلوبہ تعداد کی تکمیل بھی ضروری نہیں، گویا مذکورہ بالا مقومات کی روشنی میں افتاء کے خصوصی معیار پر جو طلبہ پورے اتریں گے ان ہی کا داخلہ منظور کیا جائے گا خواہ تعداد پوری ہو یا نہ ہو۔

مذکورہ شرائط کے علاوہ

- (۱) داخل ہونے والے طلبہ کے لئے علاوہ مشق افتاء رسم المفتی، الاشباہ والنظائر باب اول، در مختار (ابواب منتخبہ) اور سراجی پڑھنا ضروری ہے۔

(۲) رسم المفتی کے بعد الاشباہ والنظائر ہوگی۔

(۶) کتب ذیل کے مطالعہ کا خصوصیت سے اہتمام کریں۔

شامی مکمل، البحر الرائق، فتح القدير (مختار ابواب مثلاً بیوع، ربوا) رسائل ابن نجیم، رسائل ابن عابدین، فتاویٰ القرویہ، فتاویٰ ہندیہ، فتاویٰ قاضی خان، وغیرہ، اردو فتاویٰ مجموعہ فتاویٰ، امداد الفتاویٰ، لغت فقہ میں مغرب، کتب اصول فقہ میں مسلم الثبوت وغیرہ۔

(۷) جوابات لکھنے کے سلسلہ میں امکانی طور پر عمدہ اسلوب بیان و تحریر کا بھی اہتمام کریں۔

(۸) ۶ گھنٹہ کے علاوہ مابین العشاءین بھی تکرار و مطالعہ ضروری ہے۔

(۸) دو سو مسائل کے جوابات کی مشق بھی مطلوب ہے۔

(۹) طلبہ کی حاضری کی جانچ ہر ماہ کی جائے گی، اگر مسلسل ایک ہفتہ غیر حاضری ہوگی تو اس درجہ سے نام خارج کر دیا جائے گا۔

(۱۰) جو طلبہ دیگر اداروں سے فارغ ہوں وہ اپنا اخلاقی تصدیق نامہ نیز دورہ حدیث شریف کی خواندگی کی اصل ”تصدیق“ اور ”کشف الدرجات“ بھی پیش کریں۔

(۱۱) سرحدی صوبہ جات کے طلبہ اپنے وطنی تصدیق نامہ کی اصل کاپی بھی فارم کے ساتھ ہمسرتہ کریں اس کے بغیر داخلہ کی تکمیل نہ ہوگی۔

(۱۲) مشق افتاء کا امتحان سالانہ ۲۰ رمضان کو منعقد ہوگا۔

(۱۳) رمضان المبارک میں مشق افتاء کے طلبہ کی حاضری دفتر تعلیمات میں ہوگی۔

ترقی و تنزل اور امداد کے قواعد و ضوابط:

(۱) تمام طلبہ عز امتحانات کے موقع پر غیر حاضر رہنے سے داخلہ ختم کر دیا جائیگا اور عذر قوی کی صورت میں مضبوط ثبوت کی فراہمی نیز ترقی اور تنزل کا مدار و معیار امتحانات ماہانہ، ششماہی اور سالانہ پر ہے۔

(۲) درجہ فارسی، عربی اول، دوم اور سوم تک کی تمام جماعتوں کا امتحان ہر ماہ تقریری

ہوا کرے گا۔

(۳) سال چہارم سے آخری درجات تک کے تمام طلبہ کیلئے دو امتحانات ہوں گے امتحان سہ ماہی بعض مصالح کے سبب منسوخ ہے، ایک ششماہی (جو وسط سال میں ہوتا ہے) اور ایک سالانہ (جو شعبان المعظم کے پہلے تین ہفتوں میں ہوتا ہے)۔

(۴) بغیر کسی قوی عذر کی فراہمی نیز قبل از وقت انعقاد امتحان دفتر کو مطلع کر ضروری ہے۔

قواعد و ضوابط برائے اجراء و بندش امداد

درجات ابتدائی عربی و فارسی: بر نتیجہ امتحان ماہانہ

(۱) ابتدائی عربی و فارسی میں نصف کتابوں کی کامیابی پر امداد کا استحقاق ہوگا۔

(۲) فارسی اور عربی کے ابتدائی درجات کے ماہانہ امتحانات میں جو طلبہ مسلسل دو مرتبہ تمام کتابوں میں ناکام ہوں گے ان کو ششماہی میں شرکت کی اجازت نہ ہوگی اور ایسے طلبہ کا داخلہ درمیان سال ہی میں ختم کر دیا جائے گا۔

قواعد و ضوابط برائے اجراء و بندش امداد

درجات اوسط و اعلیٰ: بر نتیجہ امتحان ششماہی

(۱) اکثر کتابوں میں کامیابی پر ترقی دی جائے گی۔

(۲) نصف کتابوں کی کامیابی پر طالب علم کو اختیار ہوگا کہ وہ دو باتوں میں سے ایک اختیار کر لے۔ ترقی یا امداد؟

(الف) اگر ترقی ملے گی تو امداد کا استحقاق نہیں ہوگا۔

(ب) اگر امداد ہوگی تو ترقی نہیں ملے گی۔

(۳) نصف سے کم کتابوں میں کامیابی کی صورت میں سال کا اعادہ ہوگا اور امداد کا استحقاق نہ ہوگا۔

(۴) امداد کے ساتھ وظیفہ کے استحقاق کیلئے ساٹھ فی صد نمبرات لانا ضروری ہے۔

طلبہ عزیز کے سرپرستان سے اپیل

- (۱) مدرسہ بھیجنے سے پہلے اپنے بچوں کی خصوصی تربیت کریں، ممکن ہو تو کسی بزرگ کی خدمت میں بھیج کر تہذیب و شائستگی کا عادی بنائیں۔
- (۲) اپنے بچوں کو مدرسہ کے قوانین اور ضوابط کا پابند بنائیں۔
- (۳) اسباق میں غیر حاضری نقصان دہ ہے اس لئے بلاوجہ ہر چھوٹی بڑی تقریب میں بچوں کو گھر نہ بلائیں۔
- (۴) بچوں سے ملاقات کیلئے آئے دن حاضر ہو کر ان کا تعلیمی نقصان نہ کریں۔
- (۵) موبائل فون، لیپ ٹاپ، ضرورت سے زائد رقم اور سامان دے کر ان کو بگاڑنے کا سبب نہ بنیں۔
- (۶) تعلیمی اوقات میں فون نہ کریں۔
- (۷) ایام تعطیل میں جب بچے گھر پہنچیں تو انہیں نماز وغیرہ کا پابند رکھیں اور غیر شرعی کھیل کود میں حصہ لینے سے باز رکھیں۔
- (۸) پان، بیڑی، سگریٹ اور ہر قسم کے نشہ سے دور رکھیں۔
- (۹) مدرسہ میں کسی مدرس یا ملازم کو اپنے بچے کا سرپرست تجویز کر دیں اور ہفتہ عشرہ میں اس سے رابطہ کر کے بچے کی رپورٹ لیتے رہیں، مجوزہ سرپرست کی اطلاع دفتر کو بھی کی جائے تاکہ وقت ضرورت آپ کے بچے کے بارے میں سرپرست سے مراجعت کی جاسکے۔
- (۱۰) کبھی کبھی جوانی خط لکھ کر دفتر سے اپنے بچے کی تعلیمی کیفیت معلوم کرتے رہیں، رابطہ کے لئے اپنے فون یا موبائل نمبر کا اندراج بذریعہ فون یا خط دفتر میں کرائیں۔

دارالاقامہ میں مقیم طلبہ کیلئے ضروری ہدایات

- ☆ رہن سہن، گفتار و کردار، نشست و برخاست غرض زندگی کے ہر موڑ پر اتباع سنت کا اہتمام کریں کیونکہ یہی اس تعلیم کا مقصد اور یہی دارین کی فوز و فلاح کا ضامن ہے۔
- ☆ نماز کے وقت مقرر سے کم از کم دس منٹ پہلے مسجد میں پہنچ جائیں اور نماز باجماعت، ذکر و دعا اور درود شریف نیز نماز فجر کے بعد تلاوت قرآن کا خاص اہتمام کریں۔
- ☆ مابین العشاءین دارالاقامہ میں رہ کر تکرار و مطالعہ میں مصروف رہیں۔
- ☆ صفائی کا خاص خیال رکھیں کوڑا کرکٹ اور غیر ضروری سامان کوڑا ڈالیں ہی میں ڈالیں۔
- ☆ اپنا حلیہ اور وضع قطع شریعت کے موافق رکھیں۔
- ☆ اساتذہ و ملازمین مدرسہ نیز علم و علماء اور آلات علم کا احترام ضروری ہے۔
- ☆ سلام کو عام کیجئے، ہر معروف و غیر معروف شخص کو سلام کر کے اپنے تربیت یافتہ ہونے کا ثبوت پیش کیجئے۔ سَلِّمْ عَلٰی مَنْ عَرَفْتَ وَمَنْ لَمْ تَعْرِفْ۔
- ☆ اپنے حجروں اور برآمدوں کی صفائی آپ کی اپنی ذمہ داری ہے، نَظَّفُوا اَفْنِيتَكُمْ۔
- ☆ مخرب اخلاق کتابیں، ناول اور اخبارات و جرائد پڑھنا منع ہے۔
- ☆ گوشوں اور دیواروں پر نہ تھوکیں۔
- ☆ غسل وغیرہ کیلئے غسل خانوں کا ہی استعمال کریں، حوض پر نہانا دھونا منع ہے۔
- ☆ کپڑے سکھانے کیلئے بالائی چھتوں پر مناسب جگہ کا استعمال کریں۔
- ☆ بلا اجازت اپنے حجرے میں کسی متعلق یا غیر متعلق شخص کو نہ ٹھہرائیں۔
- ☆ حجروں میں صرف سفید لائٹ استعمال کریں پریس اور ہیٹر استعمال کرنا ممنوع ہے۔
- ☆ تعلیمی اوقات اور تکرار و مطالعہ کے وقت لائٹ گل اور حجرے مقفل رکھیں۔
- ☆ اپنے پاس موبائل بھی نہ رکھیں۔
- ☆ چھوٹے بچوں کو (خواہ وہ عزیز ہی کیوں نہ ہو) اپنے پاس قطعاً نہ ٹھہرائیں۔

- ☆ ضروریات اور پیش آمدہ شکایات و مسائل کیلئے اپنے نگران سے رُجوع کریں۔
- ☆ عمارتوں کی چھتوں پر نہ جائیں۔ یہ آپ کے عالمانہ وقار کے منافی ہے۔
- ☆ سرٹکوں، ہوٹلوں، قہوہ خانوں، پارکوں اور عوامی جگہوں پر نہ جائیں۔
- ☆ سنیما وغیرہ کوئی تماشہ اور لہو و لعب سے کلی احتراز کریں۔
- ☆ کسی قومی عذر کے بغیر اسباق سے غیر حاضری جرم ہے۔
- ☆ رات کو نگران دارالاقامہ کی اجازت کے بغیر کہیں جانا منع ہے۔
- ☆ بیڑی سگریٹ اور پان وغیرہ کا استعمال ممنوع ہے۔
- ☆ کسی سے نزاع یا جدال اخراج کا سبب بن سکتا ہے۔
- ☆ جو طالب علم مذکورہ بالا ہدایات کی خلاف ورزی کریگا وہ سخت سزا کا مستحق ہوگا۔

تکفل طلبہ

- مظاہر علوم کے اکابر اہل اللہ نظماً گرامی قدر نے شروع ہی سے اس سلسلہ میں اپنی توجہات مبذول رکھی ہیں کہ مہمانانِ رسول کو کسی قسم کی کوئی کلفت، لکھنے پڑھنے میں کوئی پریشانی، کھانے پینے میں دشواری اور رہنے سہنے میں تکلیف نہ ہونے پائے چنانچہ
- ☆ مستحق طلبہ کے لئے حسب ضابطہ قیام و طعام کا نظم کیا جاتا ہے۔
 - ☆ حجامت اور کپڑوں کی دُھلائی کا ماہانہ وظیفہ دیا جاتا ہے۔
 - ☆ جملہ کامیاب طلبہ کو کتب انعامیہ دی جاتی ہے۔
 - ☆ تقریر و مناظرہ میں اول، دوم اور سوم آنے والے طلبہ کو انعام دیا جاتا ہے۔
 - ☆ ابتدائی عربی میں اول آنے والے طلبہ کو انعام دیا جاتا ہے۔
 - ☆ دورہ حدیث اور کل طلبہ میں اول آنے والے کو کتب اور نقد انعام بھی دیا جاتا ہے۔
 - ☆ درسی کتابوں کا انتظام جملہ طلبہ کے لئے کیا جاتا ہے۔

- ☆ غریب و نادار طلبہ کو سر دیوں میں لحاف یا کمبل دیا جاتا ہے۔
- ☆ سال میں ایک سے زائد بار پہننے کے لئے نیا کپڑا دیا جاتا ہے۔
- ☆ دو مرتبہ متوسط درجہ کے جوٹوں کی قیمت دی جاتی ہے۔
- ☆ کسی بھی طالب علم سے تمام سال کوئی تعلیمی یا اقامتی فیس نہیں لی جاتی۔
- ☆ حتی المقدور طلبہ کے ساتھ خیر خواہی اور بہتر تعلیم و تربیت نیز حسب استطاعت راحت رسائی کا خیال رکھا جاتا ہے۔
- ☆ اللہ تعالیٰ بانیان اور فرزند ان کی خدمات کو قبول فرمائے اور ادارہ کو ہر قسم کے شرور و فتن سے مامون فرمائے۔

(جانشین فقیہ الاسلام حضرت مولانا) محمد سعیدی

ناظم و متولی مظاہر علوم (وقف) سہارنپور

(MAULANA) MUHAMMAD SAEEDI

NAZM & MUTAWALLI
MADRASA MAZAH IR ULOOM (WAQF)
SAHARANPUR -247001 (U.P.) INDIA

M ob : +91 9557424474
ACCOUNT'S DETAIL

A/C UBI : 409301010023072, union bank of india

IFSC CODE : UBIN0540935

A/C HDFC : 50200040969086

IFSC CODE : HDFC0002067

A/C ICICI : A/C 019101001261

IFSC CODE : ICIC0000191

E-MAIL: mazahiruloom@gmail.com

Web site: www.mazahiruloom.org

مطلوبہ جماعت میں داخلہ کیلئے کتب مہمختہ

تجوید میں داخلہ کیلئے کتب مختہ کی تفصیل درج ذیل ہے۔

پہاڑے و گتی	پہاڑے	اردو لکھنا پڑھنا	کلے	نماز مکمل	دینیات	اردو کتابچے	قرآن کریم	اردو کتابچے	محض تجوید سال اول
حساب	پہاڑے	اولیٰ اسیر	املاء	تعلیم الدین	پند نامہ	تیسیر المبتدی	حفظ و ناظرہ	فیش العزیز	محض تجوید سال دوم
				زاد الطالین	علم الصیغہ	مراقات	ہدایۃ الخو	فیش العزیز	حفص عربی
				نور الایضاح	شرح تہذیب	قدوری	کافیہ	فیش العزیز	
				اصول الثانی	کنز الدقائق	فطی	بحث اسم	خلاصۃ البیان	قرأت سبعہ
				مسلم العلوم	شرح وقایہ	ترجمہ ثلث اول	مختصر المعانی	شاطبیہ	قرأت عشرہ
امتحان تحریری ہوگا				مقامات حریری	ریاض الصالحین	ہدایۃ اولین	جلالین		
اختبار ثنوی	پارہ عم	تجوید قرأت ثنوی	حساب (تحریری)		مشکوٰۃ شریف	ہدایۃ رابع	بیضاوی شریف		
					املاء	شرح عقائد (تحریری)	ہدایۃ آخرین (تحریری)		
						اختبار ثنوی	تمرین		

مطلوبہ جماعت میں داخلہ کیلئے کتب مہمختہ

مختلف درجات میں داخلہ کیلئے کتب مختہ کی تفصیل درج ذیل ہے،

پہاڑے و گتی	پہاڑے	اردو لکھنا پڑھنا	کلے	نماز مکمل	دینیات	اردو کتابچے	قرآن شریف حفظ و ناظرہ	برائے درجہ فارسی
حساب	پہاڑے	اولیٰ اسیر	املاء	تعلیم الدین	پند نامہ	تیسیر المبتدی	جمہاری	برائے سال اول
				زاد الطالین	علم الصیغہ	مراقات	ہدایۃ الخو	برائے سال دوم
				نور الایضاح	شرح تہذیب	قدوری	کافیہ	برائے سال سوم
				اصول الثانی	کنز الدقائق	فطی	بحث اسم	برائے سال چہارم
				مسلم العلوم	شرح وقایہ	ترجمہ ثلث اول	مختصر المعانی	برائے سال پنجم
				مقامات حریری	ریاض الصالحین	ہدایۃ اولین	جلالین	برائے سال ششم
امتحان تحریری ہوگا					مشکوٰۃ شریف	ہدایۃ رابع	بیضاوی شریف	برائے سال ہفتم (دورہ حدیث)
اختبار ثنوی	پارہ عم	تجوید قرأت ثنوی	حساب (تحریری)		املاء	شرح عقائد (تحریری)	ہدایۃ آخرین (تحریری)	برائے اٹھواں
						اختبار ثنوی	تمرین	برائے نھیں فی الادب العربی